

افغانستان آزاد – آزاد افغانستان

AA-AA

چو کشور نېاشد تن من مېباد
بدین بوم و بر زنده یک تن مېباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

Social

اجتماعی

ژباړه: فرهاد وياړ

۱۲ جنوری ۲۰۱۳

پستی کڅوړه

د جگړې په ورځو، نوميالي مخترع، د مکانیک انجنیر «فیودور پاولویچ کیروشین» په لنینګراد کې ژوند کاوه او په یوې کوچنۍ کارخانې کې کار کاوه. د جگړې په پیل کې غوښتل دا کارخانه سپرې ته ولیږدوي. خو بیا یې پریکړه وکړه کارخانه په لنینګراد کې پاتې شي. ځکه چې د کارخانې محصولات د جبهې لپاره لازم وو. او جبهه هم هماغه شاوخوا وه.

لنینګراد د جگړې د هماغه پیل څخه د الماني ځواکونو په کلابندۍ کې راغی خو د لنینګراد هستوګنو په میراني له خپل ښار څخه دفاع کوله. د لنینګراد کلابندي ۹۰۰ ورځ دوام وموند. د ښار د برښنا پستونو کار نه کاوه. برښنا او اوبه نه وې. کورونه هم ساره او کنګل وهلي ول. په لنینګراد کې د خلکو خوراکي توکي خلاص شول او قات شروع شو. د شوروي ولسونو د خپل توان سره سم د لنینګراد له خلکو سره مرسته کوله. په ژمي کې د خوراکي توکو موټرونه د لادوژسکي سیندګي پر کنګل تیریدل. خو المانيانو تل سیندګی بمباروه. د همدې لپاره ښار ته د خوراکي توکو لیږدول ستونزمن وو.



د ۱۹۴۱ - ۱۹۴۲ کال په ژمي کې انجنیر کیروشین د لنینګراد د نورو هستوګنو په شان ولېږه او یخني زغمله، خو ستونزو ته د پام کولو پرته، خپل کار ته چې د هیواد لپاره یې لازم و، ادامه ورکوله. یوه شپه، یوه بجه، له پست څخه یې کیروشین ته تلفون وکړ:

- ملگری کیروشین! د تا لپاره یې له مسکو څخه یوه کڅوړه خوراکي توکي راستولي دي، راشئ او خپله کڅوړه مو تر لاسه کړئ.

یوه گری وروسته کیروشین په خپل کور کې کڅوړه خلاصه کړه. په کڅوړه کې دا شیان وو: د تور سوخاري وړو بوډی، دوه کیلو کوچ، دوه کیلو بوره، بلغور، څو قوطي غلیظ شوی شیدي او ۳۰ بستې ښه خوره. کیروشین د څه وخت لپاره کڅوړه د لیک موندلو لپاره ولټوله، خو په کڅوړه کې یې لیک پیدا نکړ. کیروشین گمان وکړ چې دا کڅوړه ورته کوم دوست یې استولی ده. هغه په مسکو کې ډیر دوستان درلودل. کیروشین لږ فکر وکړ:

- دا ټول زما لپاره ډیر دي. څه، څه خبره نه ده، یو څه به یې له نورو دوستانو سره وویشم. او لومړنی کس چې ذهن ته یې راغی مور یې وه. رښتیا هغه چیرې ده؟ بوډي مور یې «وارونژ» ښار ته د خپلوانو څنگ ته لیږدول شوی وه. کیروشین تر اوسه پورې، یوازې یو لیک له خپلې مور تر لاسه کړی و. مور یې حتماً په ښه شرایطو کې ژوند کاوه، خو خور یې په څه حال کې وه؟ د کیروشین خور تر جگړې مخکې د لنینگراد په انستیتوت کې انگریزي ژبه تدریسوله. د جگړې پر مهال هغه د انستیتوت سره غازان ته لیږدول شوی وه. ۴ کلنه لور تانچکا هم ورسره وه. خاوند یې د جگړې په لومړنیو ورځو کې جبهې ته تللی و. خور یې دې خوراکي توکو ته اړتیا لري. کیروشین تابه وکړه چې له پیلوټ وغواړي چې دا کڅوړه د هغه خور ته په زاغان کې ورسوي. کښیناست او خپل خور ته یې خط ولیک:

«سلام گراني! په مسکو کې دوستانو مې زه یاد کړی يم او راته یې یوه کڅوړه خوراکي توکي رالیرلي دي. ما پرېکړه وکړه چې هغه له تا سره وویشم. یوه برخه یې تا او تانچکا ته درلیرم. غوښتل مې ډیر درولیرم، خو ته په خپله پوهیږئ چې پیلوټان غټې کڅوړې نه قبلوي ځکه چې ډیر کسان غواړي خپلې کڅوړې ولیري. له همدې امله یو کیلو کوچ او ۲۷ بستې خوره درته مې ولیرل. مور په لنینگراد کې کلاند یو او بمباریرو. ما داسې یو څه اختراع کړي دي چې د فاشیستانو ډیر بد راځي. د دې اختراع سره دننه په یو کال کې دولت دوه میلیونه روبله سمپول شي. اوس هم یو څه زما له ژوند او له لنینگراد څخه واوره....

لیک ډیر اوږد و. کیروشین لیک له کڅوړې سره د پوځ قرارگاه ته ویوړ او آشنا تورن ته یې ورکړ. تورن له کروشین څخه لیک او کڅوړه واخیستله او وې ویل:

- ډیر ښه، ټول شیان به سم کړم. په دوو ورځو کې الوتکه زاغان ته ځي، ستا امانتي کڅوړه به واستوم. لا یو همدومه تیره شوی نه وه چې په زاغان کې د کیروشین د خور د کوچنۍ کور ور وتکول شو. تانچکا لا بیده وه. آناپاولوونا نوې له خوبه پاڅیدلې وه. هغه په بیره ور ته راغله او ور یې خلاص کړ. ځوان پیلوټ کوټې ته راننوت او سلام او ستړي مه شی خوارۍ مه شي یې وکړی.

- وبښئ، که تیروتنه مې نه وي کړي، تاسو آناپاولووناریا بښیا یاست؟

آناپاولوونا ځواب ورکړ:

- هو، په خپله يم.

پیلوټ وویل:

- ښه، داسې ښکاري چې تیر وتی نه يم. ما له لنینگراد نه تاسو ته یوه کڅوړه راوړلې ده. ځوان یوه کوچنۍ کڅوړه له خپل لاسي بکس څخه راوویستله. پر کڅوړې لیکل شوي وو: «د آناپاولووناریا بښا لپاره.»

آناپاولوونا تپوس وکړ:

- که مهرباني وکړی راته ووايئ چې دا کڅوړه د چا لخوا راستول شوی ده؟

- نشم ویلی، یعنې نه پوهیږم.

- دا کڅوړه تاسو ته چا درکړه؟ شاید ورور مې، انجنیر کیروشین؟

- دا کڅوره د پوځ په قرارگاه کې یو سرگرد ما ته راکړه.

- سمه ده، شاید په کڅوره کې لیک وي؟

- په خپله کڅوره خلاصه کړئ او وې گورئ، شاید دننه یې کوم لیک وي.

آناپاولوونا کڅوره خلاصه کړه خو کوم لیک په کې نه و. پیلوټ وویل:

- احتمالاً چې لیک به درته راستول شوی دی خو زموږ د الوتکې ماشین ناڅاپي په لاره کې خراب شو. مجبوره شوو چې په هوايي ډگر کې راکېسته شوو چې ماشین یې جوړ کړو. ناچاره مو ځینې شیان د لیکونو د بکس په ګډون د الوتکې له ډیګې راووېستل او په هوايي ډگر کې مو پرېښودل. ما تلگراف کړی چې لیکونه دلته راولیري. د پیلوټ له تلو وروسته آناپاولوونا د ډیر وخت لپاره په فکر کې ډوبه شوه چې: «دا کڅوره ورته چا رالیرلی ده؟» اول یې فکر وکړ چې ورور یې، انجنیر کپروشین راستولی ده خو آناپاولوونا پوهیده چې په لنینګراد کې قات دی او احتمالاً چې ورور یې له کارخانې سره سیبې ته لیږدول شوی وي او نور په لنینګراد کې نه وي. آناپاولوونا د خپل ورور وروستی لیک دوه میاشتې وړاندې تر لاسه کړی و. له همدې لپاره نه پوهیده چې ورور یې په لنینګراد کې پاتې شوی دی.

آناپاولوونا یوځلي د خپل هغه دوست په یاد ولیده چې په سیبې کې ژوند کاوه. فکر یې وکړ چې دا کڅوره هغه رالیرلی ده. آناپاولوونا د دې ډالۍ په تر لاسه کولو ډیره خوشاله شوی وه، له ځان سره یې فکر وکړ: «هو، په دې دنیا کې مهربان خلک شته، دا فکر څومره ښه او زړه پورې دی چې داسې زړه سواندي او خیر غوښتونکي خلک شته دی. هغه خلک چې تل نورو ته د کمک لپاره چمتو دي او تل د خپلو دوستانو په یاد دي.»

آناپاولوونا په خپله هم یوه مهربانه او خیر غوښتونکې میرمن وه. هغې ته یې مور تر ټولو نژدې او گرانه وه. هغه تل د خپل مور په فکر کې وه. آناپاولوونا پریکړه وکړه چې خوره خپل مور ته ولیري.

۱۰ ورځې وروسته آشنا پیلوټ راغی او آناپاولوونا له هغه هیله وکړه چې د خوږې بستره یې مور ته ورکړي. آناپاولوونا د خوږې درې بستې ځان او تانچکا لپاره یوې خوا ته کړی او پاتې ۲۴ بستې یې په یوه امانتي کڅوره کې کینودې او پیلوټ ته یې ورکړی.

غرمې، پیلوټ د آناپاولوونا د مور د هستوګنې ښار ته الوتنه وکړه. بودی ته چې ناستاسیاپروخوروونا نومېدله له پیلوټ څخه یې تودهرکلی وکړ او د بستې د راوړلو لپاره مننه وکړه. پیلوټ یې تر خپل څنگ کښینو او د خپلې لور په اړه یې ترې پوښتنې پیل کړې، پیلوټ ورته وویل چې د لور، آناپاولوونا ژوند په غازان کې بد نه دی خو د خپل ورور فیودور یاولویچ په اړه ډیره اندېښنه لري. ځکه چې نه پوهیږي هغه اوس چیرې دی. آناپاولوونا فکر کوي چې ورور یې سیبې ته لیږدول شوی دی. بودی چې په ځیرتیا د پیلوټ خبرو ته غوږ وه، وې ویل:

- نه، فیودور یاولویچ په لنینګراد کې ژوندکوي. ما هم اول فکر کاوه چې هغه سیبې ته لیږدول شوی دی. خو درې ورځې مخکې یو بودا کارگر له لنینګراد څخه دلته راغی. هغه زما له زوی سره په یوې کارخانې کې کار کوي. بودا راته وویل چې زوی مې لا په لنینګراد کې کار کوي.

پیلوټ له بودې خدایاماني واخیسته او لاړ. ناستاسیاپروخوروونا پوهیده چې فیودور یاولویچ په لنینګراد کې په سختې ژوند کوي او ولږه کاري. مور هم پریکړه وکړه چې خوره هغه ته ولیري. بودا کارگر ښايي تر یوې اونۍ پورې لنینګراد ته ستون شي. بودی تصمیم ونيو له هغه هیله وکړي چې خوره د هغې زوی ته ویسي. بودی خپل زوی ته یو لیک ولیک:

«گرانۀ فیودور سلام، زه پوهیرم چې اوس سخت وضعیت لری. په دې وروستیو کې آنا راته خوږه رالیرلی ده. خو خوږه زما د بودی په کار نه راځي. دا بسته تا ته درلیرم. په ځان دې پام کاوه، ته لا ډیر کلونه مخې ته لری، زما په هکله اندیښنه مه کوه...»

لیک بشپړ و. څو ورځې تیرې شوی. یوه ورځ لس دقیقې د کار پیلیدو ته پاتې وی چې بودا کارگر چې لنینګراد ته راستون شوی و د فیودور یاو لویچ کیروشین کوټې ته راغی او د مور لیک او بسته یې د هغه په میز کېښودل. فیودور بسته خلاصه کړه او په حیرانتیا یې وویل:

- خوږه؟! هو، دا خو زما خپله خوږه ده!

کله چې هغه کارگر ته وویل چې څنگه یې خوږه له هغه څخه خور ته او له خور څخه یې مور ته او له مور څخه یې بیرته هغه ته رارسیدلي ده، کارگر په حیرانتیا وویل:

- عجیبه ده، کنه! دا حیرانونکی ده چې ان په داسې سختو ورځو کې خلک یوبل نه هیروي.

پای

یادداشت:

امیدوارم خوانندگان عزیزى که این داستان را خوانده اند، اگر به فداکاری خلق شوروى حین دفع تجاوز فاشیزم هیتلری، زیاد خود را مشغول نمى سازند، حد اقل از روحیه همبستگی و مروت متقابل بین افراد آن جامعه، درس گرفته در روزگار تلخی که خلق ما به آن مواجه اند، به کمک و همیاری دوستان، آشنایان و از همه بالاتر نیازمندان شتافته، سختی روز را با مساعدتهای انسانی شان، قابل تحمل بسازند.

اداره پورتال AA-AA